

علامہ محمد اقبال اور افغانستان

ڈاکٹر عبدالمغنی[○]

افغانستان، برطانوی سامراج کے وقت سے ایک اہم مسئلہ رہا ہے، خاص کر عظیم پاک و ہند اور مرکزی و مغربی ایشیا کے لیے تو اس کی حیثیت کلیدی رہی ہے۔ جب ایشیا اور افریقہ پر یورپ، خصوصاً برطانیہ کا نوآبادیاتی سامراج مسلط ہو چکا تھا تو یہ افغانستان اور اس کے قرب و جوار کے غیور و جری مسلم پشتون قبائل تھے، جو مشرق کی آزادی اور آبرو کا تحفظ اپنی سرحدوں پر کر رہے تھے۔ ایک طرف سے برطانیہ اور دوسری طرف سے روس کی جابر شہنشاہتیں مل کر بھی اس چھوٹے سے اور دنیوی و مادی لحاظ سے کمزور و مفلس علاقے پر قابو پانے سے عاجز آچکی تھیں۔ افغانستان اس وقت ہندستان اور پورے ایشیا و افریقہ کی تحریکات آزادی کے لیے نہ صرف ایک مینار اُمید بلکہ مجاہدین آزادی کی سب سے بڑی پناہ گاہ تھا۔

سامراجی سازشیں

مغرب کے سامراجیوں کی سازشیں پورے مشرق کے ساتھ افغانستان میں بھی زوروں پر تھیں اور وہاں طرح طرح کے فتنے اُٹھائے جا رہے تھے، جن کا واحد نشانہ یہ تھا کہ معاشرے پر دین اسلام کی گرفت ڈھیلی کر دی جائے، یا مطلقاً و عموماً لوگوں کو مذہب سے بیگانہ کر دیا جائے۔ اس لیے کہ یورپ کے عیار مدبرین بہت غور و فکر کے بعد اس نتیجے پر پہنچے تھے کہ یہ دراصل مذہب کی قوت ہے، جو مشرق کی کمزور قوموں کو مغرب کی طاقت کے مقابلے میں مدافعت و مزاحمت کے لیے، اور حریت و آزادی کے حصول کے لیے اُکساتی اور آگے بڑھاتی ہے۔ اقبال مغربی منصوبے کے

○ سابق وائس چانسلر، اے ایل این در بھنگا بیونیورسٹی (بھارت)

اس راز کو پاگئے۔ اقبال کے لفظوں میں یہ: 'ایک سازش ہے فقط دین و مروت کے خلاف'۔ گویا یہ ایک ابلسی سازش تھی چنانچہ ضلوب کلیم کی ایک نظم 'ابلیس کا فرمان اپنے سیاسی فرزندوں کے نام' میں اس سازش کا پول اس فکر انگیز انداز میں کھولا گیا ہے:

لاکر برہمنوں کو سیاست کے بیچ میں زُتاریوں کو دیر گھن سے نکال دو
وہ فاقہ کش کہ موت سے ڈرتا نہیں ذرا رُوحِ محمدؐ اس کے بدن سے نکال دو
فکر عرب کو دے کے فرنگی تخیلات اسلام کو حجاز و یمن سے نکال دو
افغانیوں کی غیرت دیں کا ہے یہ علاج ملا کو ان کے کوہ و دمن سے نکال دو
اہل حرم سے ان کی روایات چھین لو آہو کو مرغزارِ خُتن سے نکال دو
اقبال کے نفس سے ہے لالے کی آگ تیز ایسے غزل سرا کو چمن سے نکال دو

ایشیا و افریقہ کے ممالک (بہ شمول مقبوضہ برطانوی ہندستان) کی سیاسی آزادی سے پہلے مشرق کی یہ وہ صورت حال تھی، جس میں اقبال کی پُر امید نگاہیں افغانستان اور اس کے قریبی علاقے پر مرکوز تھیں۔ وہ سمجھتے تھے کہ مغربی سامراج کو اس کی بے پناہ مادی قوت کے پیش نظر، اگر شکست دی جاسکتی ہے تو ایک کوہستانی علاقے ہی میں اور ان جفاکش لوگوں کے ذریعے ہی، جن کی پرورش ایک آزاد فضا میں محنت و مشقت اور غیرت و خودداری کے ساتھ ہوئی ہے۔ چنانچہ انھوں نے شائین کو جو ایک مثالی جواں مرد کی علامت بنایا، وہ افغانستان اور سرحد کے علاقے ہی کا ایک مشہور و معروف پرندہ ہے۔ اقبال کے خیال میں اگر ایمانی جرأت ہو تو بڑی سے بڑی طاقت کے ساتھ ٹکر لی جاسکتی ہے اور اس مقابلے میں تائید ایزدی بھی حاصل ہو سکتی ہے۔ یہ جرأت ایمانی دور غلامی کے برعظیم اور مرکزی و مغربی ایشیا میں اقبال کو صرف افغانستان اور سرحد کے آزاد خطے میں نظر آتی تھی۔ ار مغناںِ حجاب میں بڈھے بلوچ کی نصیحت بیٹے کو، ایک نہایت ولولہ انگیز نظم ہے جس سے آج کے افغانستان کے تازہ ترین حالات پر ایک بصیرت افروز روشنی پڑتی ہے:

ہو تیرے بیاباں کی ہوا تجھ کو گوارا اس دشت سے بہتر ہے نہ دلی نہ بخارا
جس سمت میں چاہے صفتِ سیلِ رواں چل وادی یہ ہماری ہے، وہ صحرا بھی ہمارا
غیرت ہے بڑی چیز جہاں تگ و دو میں پہناتی ہے درویش کو تاجِ سردار

حاصل کسی کامل سے یہ پوشیدہ ہنر کر
 افراد کے ہاتھوں میں ہے اقوام کی تقدیر
 محروم رہا دولتِ دریا سے وہ غواص
 دیں ہاتھ سے دے کر اگر آزاد ہو ملت
 دنیا کو ہے پھر معرکہ روح و بدن پیش
 اللہ کو پامردی مومن پہ بھروسا
 تقدیر اُمم کیا ہے، کوئی کہہ نہیں سکتا
 اخلاص عمل مانگ نیاگان کہن سے

کہتے ہیں کہ شیشے کو بنا سکتے ہیں خارا
 ہر فرد ہے ملت کے مقدر کا ستارا
 کرتا نہیں جو صحبتِ ساحل سے کنار
 ہے ایسی تجارت میں مسلمان کا خسار
 تہذیب نے پھر اپنے درندوں کو اُبھارا
 ابلیس کو یورپ کی مشینوں کا سہارا
 مومن کی فراست ہو تو کافی ہے اشار
 شاہاں چہ عجب گر بنوازند گدارا

معرکہ روح و بدن

فلسطین ہو، ایران ہو، افغانستان ہو، ہر جگہ دنیا کو 'معرکہ' روح و بدن پیش ہے۔ ایک طرف مادیت کا پورا ساز و سامان اور اسلحہ و آلات ہیں، جب کہ دوسری طرف ایمان کی اخلاقی و روحانی طاقت۔ مغربی تہذیب، خواہ امریکی سرمایہ داری کی ہو یا اسرائیلی صہیونیت کی، یا کمیونزم کی، اپنے تمام درندوں کو اُبھار لائی ہے اور توپ و قنفک سے بم اور گیس تک ہلاکت کے سارے ذرائع و وسائل کمزور اور معصوم انسانوں کے خلاف بے دریغ استعمال کر رہی ہے۔ تہذیبِ حاضر کی ابلیس کی طاقتوں کو یورپ کی مشینوں کا سہارا ہے اور ان کے مقابلے میں اللہ کی تائید و نصرت صرف پامردی مومن پر مبنی ہے۔ حزب اللہ اور حزب الشیطان کے اس تاریخی معرکے میں کوئی نہیں کہہ سکتا کہ 'تقدیر اُمم کیا ہے؟' اللہ کی مشیت کیا چاہتی ہے؟ ایسے بظاہر نابرابری کے معرکے کا انجام کیا ہوگا؟ لیکن سارے سوالات اور شبہات اسی صورت میں اُٹھتے ہیں جب نظر محض مادی وسائل اور ظاہری اسباب پر مرکوز ہو۔ برخلاف اس کے ع

مومن کی فراست ہو تو کافی ہے اشارا

یہ فقط خوش عقیدگی اور خوش فہمی کا معاملہ نہیں ہے اور نہ ایسا ہے کہ کار دنیا میں اسباب و وسائل کی اہمیت نہیں ہے۔ جرأتِ ایمانی کے ساتھ فراستِ ایمانی کی بات بھی ہے۔ معمولی دنیوی تدبر اور مادی بصیرت اس حقیقت کو نہیں سمجھ سکتی کہ کسی بھی معرکے میں آخری فیصلہ ہتھیاروں سے نہیں

کرداروں سے ہوتا ہے اور یہ انسان ہوتا ہے کہ معمولی سے معمولی وسائل سے بڑے سے بڑے کام لیتا ہے۔ اس لیے کسی فوج کی اخلاقی حالت ہی اسے اس دلیری اور پامردی پر آمادہ کرتی ہے جو ہر جنگ میں فتح کی کنجی ہے۔ لہذا، مومن کی فراست کے لیے یہ اشارہ کافی ہے کہ حق و باطل اور کفر و ایمان کے معرکے میں آخری فتح ایمان اور حق کی ہوگی۔ ارشاد باری تعالیٰ ہے:

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِن قَبْلِهِمْ ۗ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُم مِّن بَعْدِ خَوْفِهِمْ أَمْنًا ۗ (النور ۲۳: ۵۵)

اللہ نے وعدہ فرمایا ہے تم میں سے اُن لوگوں کے ساتھ جو ایمان لائیں اور نیک عمل کریں کہ وہ اُن کو اسی طرح زمین میں خلیفہ بنائے گا جس طرح اُن سے پہلے گزرے ہوئے لوگوں کو بنا چکا ہے، اُن کے لیے اُن کے اُس دین کو مضبوط بنیادوں پر قائم کر دے گا جسے اللہ تعالیٰ نے اُن کے حق میں پسند کیا ہے، اور اُن کی (موجودہ) حالتِ خوف کو امن سے بدل دے گا۔

لہذا، ہمیں اپنے بزرگوں کی پیروی کرتے ہوئے 'اخلاصِ عمل' کی طلب کرنی چاہیے۔ ایمان کے ساتھ عمل ضروری ہے۔ عقیدے کی کامیابی کے لیے کوشش بھی درکار ہے، لیکن ہر عمل اور ہر کوشش کے نتیجہ خیز ہونے کے لیے 'اخلاص' شرط ضروری ہے۔

فراستِ مومن کا 'اشارا' عصرِ حاضر کے آئندہ حالات کی طرف بھی ہے۔ اس حقیقت کو مومن کی بصیرت ہی سمجھ سکتی ہے کہ آج کی دنیا کے تمام لادینی نظریات ناکام ہو چکے ہیں، جب کہ قدیم ادیان پہلے ہی ازکار رفتہ ہیں۔ پھر ان نظریات کی علم بردار تو میں اخلاقی لحاظ سے بالکل کھوکھلی ہیں۔ عیاشی ان کے معاشرے کو گھٹن کی طرح چاٹ چکی ہے۔ بدکرداری نے ان کے نواے عمل کو مفلوج کر دیا ہے۔ ان کی سیاست دھوکے بازی، ان کی معیشت بوالہوسی اور ان کی معاشرت گندگی ہے۔ لہذا، زوال ان کا مقدر بن چکا ہے اور مستقبل ان کے ہاتھوں سے نکل چکا ہے، اور اسلام ایک بار پھر پرانی جاہلیت و ظلمت کی طرح نئی جاہلیت و ظلمت کو بھی دُور کرنے کے لیے آگے بڑھ رہا ہے۔ آنے والا دُور اس کا ہی ہے:

فقر جنگاہ میں بے ساز و یراق آتا ہے ضرب کاری ہے، اگر سینے میں ہے قلبِ سلیم
اس کی بڑھتی ہوئی بے باکی و بے تابی سے تازہ ہر عہد میں ہے، قصہ فرعون و کلیم
اب ترا دور بھی آنے کو ہے اے فقرِ غیور کھا گئی روحِ فرنگی کو ہوائے زر و سیم
'فرنگی' سے مراد مغربی ہے جس میں امریکا، یورپ اور روس سب شامل ہیں اور روحِ فرنگی
ہر اس جگہ ہے، جہاں 'روسیم' کی پرستش ہوتی ہو۔ 'فقرِ غیور' کا مطلب اقبال ہی سے سنیے۔
لفظ اسلام سے یورپ کو اگر کد ہے تو خیر دوسرا نام اسی دین کا ہے فقرِ غیور
پیغامِ انقلاب

انھی خیالات کے تحت اقبال نے ضربِ کلیم کے آخر میں 'محراب گل افغان کے افکار'
کے ذریعے افغانیوں کو پیغامِ انقلاب دیا:
رومی بدلے، شامی بدلے، بدلا ہندستان تو بھی اے فرزند کہستاں، اپنی خودی پہچان
اپنی خودی پہچان او غافل افغان
موسم اچھا، پانی وافر، مٹی بھی زرخیز جس نے اپنا کھیت نہ سینچا، وہ کیسا دہقان
اپنی خودی پہچان او غافل افغان
ڈھونڈ کے اپنی خاک میں جس نے پایا اپنا آپ اس بندے کی دہقانی پر سلطانی قربان
اپنی خودی پہچان او غافل افغان
تیری بے علمی نے رکھ لی بے علموں کی لاج عالم فاضل بیچ رہے ہیں اپنا دین ایمان
اپنی خودی پہچان او غافل افغان

نصب العین

یہ پیغام اندرونی انقلاب کا ہے تاکہ ان بے علم افغانوں کے ہاں سے (جنہوں نے بے علموں
کی لاج رکھ لی ہے، جب کہ عالم فاضل بیچ رہے ہیں اپنا دین ایمان)۔ جہالت اور افلاس نیز کاہلی
دور ہو اور وہ اپنی ہستی اور اس کے عظیم امکانات کو پہچانیں اور آج کی تیزی سے بدلتی ہوئی دنیا میں
ایک انقلاب کا جھنڈا لے کر اٹھیں اور اپنی اندرونی قوتوں کو پوری طرح بروئے کار لاکر حالات کا
نقشہ بدل دیں۔ یہ اس نظم کا خلاصہ ہے جو اوپر درج کی گئی، جب کہ دوسری نظم میں اس انقلاب کا

نعرہ اور نصب العین یوں دیا گیا ہے س

افغان باقی گھسار باقی الحکم اللہ ، الملک اللہ!

اس پیغام انقلاب کے ساتھ ایک اور نظم میں افغانیوں کی انقلابی قوتوں کو ابھارا گیا ہے:

وہی جواں ہے قبیلے کی آنکھ کا تارا شباب جس کا ہے بے داغ، ضرب ہے کاری
اگر ہو جنگ تو شیران غاب سے بڑھ کر اگر ہو صلح تو رعنا غزال تاتاری
عجب نہیں ہے اگر اس کا سوز ہے ہمہ سوز کہ نیتاں کے لیے بس ہے ایک چنگاری
خدا نے اس کو دیا ہے شکوہ سلطانی کہ اس کے فقر میں ہے حیدری و کڑاری
نگاہ کم سے نہ دیکھ اس کی بے کلاہی کو یہ بے کلاہ ہے سرمایہ کلمہ داری
دیگر نظموں میں چند خاص نصیحتیں بھی احوالِ زمانہ اور حقائقِ حیات کے پیش نظر دی گئی ہیں:

لا دینی و لا طینی کس پیچ میں اُلجھا تو دارو ہے ضعیفوں کا ، لا غالب الا ہو
صیادِ معانی کو یورپ سے ہے نومیدی دل کش ہے فضا لیکن بے نافہ تمام آہو

نگاہ وہ نہیں جو سرخ و زرد پہچانے نگاہ وہ ہے جو محتاج مہر و ماہ نہیں
فرنگ سے بہت آگے ہے منزلِ مؤمن قدم اٹھا ، یہ مقام انتہائے راہ نہیں

بے جرأتِ رندانہ ہر عشق ہے روباہی بازو ہے قوی جس کا ، وہ عشق یدِ اللہی

اب یہ دیکھیے کہ اقبال اپنی خداداد بصیرت کی بدولت جانتے ہیں کہ افغانستان کس طرح
اپنی جغرافیائی اہمیت کے سبب رقابتِ اقوام کا نشانہ رہا ہے اور رہے گا اور اسی وجہ سے اسے زمانے
کا زخم بھی لگتا رہا ہے اور لگتا رہے گا اور یہ کہ اس زخم کا علاج کیا ہے:

حقیقتِ ازلی ہے رقابتِ اقوام نگاہِ پیرِ فلک میں نہ میں عزیز نہ تو
خودی میں ڈوب زمانے سے ناامید نہ ہو کہ اس کا زخم ہے درپردہ اہتمامِ رفو
رہے گا تو ہی جہاں میں یگانہ و یکتا اتر گیا جو ترے دل میں لا شریک لہ
اقبال کی دُور بین نگاہیں مستقبل کی تبدیلیوں کو بھی دیکھتی ہیں اور افغانیوں کو ان سے

نبرد آزما ہونے کے لیے اشارے کرتی ہیں:

مجھ کو تو یہ دنیا نظر آتی ہے دگرگوں
معلوم نہیں دیکھتی ہے تیری نظر کیا
ہر سینے میں اک صبح قیامت ہے نمودار
افکار جوانوں کے ہوئے زیروزبر کیا
کر سکتی ہے بے معرکہ جینے کی تلافی
اے پیرِ حرم تیری مناجاتِ سحر کیا؟
ممکن نہیں تخلیقِ خودی خاقانوں سے
اس شعلہٴ نم خوردہ سے ٹوٹے گا شرر کیا

توقعات

یہ مشورے اقبال نے افغانیوں کو اس لیے دیے کہ مستقبل میں ان سے تاریخی کردار کی توقع تھی:
فطرت کے مقاصد کی کرتا ہے نگہبانی یا بندہٴ صحرائی، یا مرد گہستانی
دنیا میں محاسب ہے، تہذیبِ فسوں گر کا ہے اس کی فقیری میں سرمایہٴ سلطانی
بہر حال اقبال، افغانستان کے قبائل کی اصل کمزوری سے واقف ہیں اور چاہتے ہیں کہ
وہ سب سے پہلے اس کو دور کر لیں، تاکہ آنے والے سخت تر حالات کا مقابلہ کرنے کے قابل ہو سکیں:
یہ نکتہ خوب کہا شیر شاہ سوری نے کہ امتیازِ قبائل تمام تر خواری
عزیز ہے انھیں نامِ وزیری و محمود ابھی یہ خلعتِ افغانیت سے ہیں عاری
ہزار پارہ ہے گہسار کی مسلمانی کہ ہر قبیلہ ہے اپنے بتوں کا زُناری
وہی حرم ہے، وہی اعتبارِ لات و منات خدا نصیب کرے تجھ کو ضربتِ کاری
یہ پیغام اتحاد و تنظیم تو محرابِ گل افغان کی زبانی ہوا۔ پشتو شاعر خوش حال خاں خٹک نے
بھی بلند گاہی اور اولوالعزمی کے ساتھ ملی اتفاق و یگانگت کا یہ پیغام افغانیوں کو دیا تھا:

قبائل ہوں ملت کی وحدت میں گم کہ ہو نام افغانیوں کا بلند
محبت مجھے ان جوانوں سے ہے ستاروں پہ جو ڈالتے ہیں کند

وسعتِ نظر

ان باتوں کے علاوہ اقبال کی نظر مرکزی ایشیا اور اس کے قرب و جوار کی سیاست پر اتنی
گہری تھی کہ پیلم مشوق کی ایک غزل میں انھوں نے روس کے اشتراکی سامراج کی ہلاکت خیز

جارجیت کا اندیشہ بھی ظاہر کر دیا۔

از خاکِ سمرقندے ترسم کہ دگر خیزد آشوبِ ہلاکوے ، ہنگامہ چنگیزے
'خاکِ سمرقند' سے ایک ہلاکو اور ایک چنگیز کی پُر آشوب ہنگامہ خیزی کی یہ پیش گوئی
اس وقت پوری ہو چکی ہے اور اشتراکی روس چنگیز و ہلاکوے وقت بن کر اپنے ایشیائی مقبوضات
سمرقند و بخارا وغیرہ سے افغانستان پر اپنی تمام ہلاکت سامانیوں کے ساتھ حملہ آور ہوا۔ یہ عبرت انگیز
واقعہ تاریخ کی ستم ظریفیوں میں سے ایک ہے کہ جس جمال الدین افغانی سے اقبال نے
جلاوید نلمہ میں 'پیغامِ بالمت روسیہ' دلویا تھا، اسی افغانی کے وطن پر روسیوں نے ہوس ملک گیری
میں حملہ کر دیا۔ جمال الدین افغانی نے روس کو خاص کر تین مشورے دیے تھے:

۱- ملوکیت، یعنی سامراج کی طرف رخ نہ کرے، ۲- اپنی تقدیر کو مغرب کے بجائے
مشرق سے وابستہ کرے، ۳- لا سے الا کی جانب سفر کر کے قرآنی نظام حیات کو اختیار کر لے۔
لیکن روس 'لا' کے دلدل میں گرفتار ہو کر منفی اشتراکیت کی گود میں گیا اور ایک ہولناک
سامراجی طاقت بن گیا۔ پھر طاقت کے نشے اور تعصب کے جنون میں اس نے عصر حاضر میں اپنے
آپ کو مغرب کی ایک نوآبادیاتی، قوم پرست اور علاقہ پرست حکومت کی حیثیت سے پیش کیا۔
اسی سامراجی حیثیت سے مرکزی ایشیا کے بیش تر علاقوں [ازبکستان، تاجکستان، کرغیزستان،
آذربائیجان، قازقستان، ترکمانستان] کو اپنی مقبوضہ نوآبادیاں بنا کر اور وہاں کے باشندوں کی
تہذیبی نسل کشی کر دینے کے بعد، ۱۹۷۹ء میں، اس نے مرکزی ایشیا کے واحد آزاد ملک افغانستان
پر بھی حملہ کر دیا۔ اس نے سوچا کہ افغانستان پر بھی قبضہ جما کر اپنے سامراجی قدم، مغربی ایشیا،
مشرق وسطیٰ اور جنوبی ایشیا کی طرف بڑھاؤں۔

اشتراکی غلطی

جمال الدین افغانی کے ذریعے اقبال نے روس کو ایک محکم اساس پر اپنی نئی نظریاتی ملت
کی تشکیل کا جو پیغام دیا تھا، اس کی خلاف ورزی کر کے اشتراکی روسی طاقت نے سخت غلطی کی، جس
کا خمیازہ اس کو بہت جلد بھگتنا پڑا۔ اشتراکی روس نے اپنے مشرق کے پڑوسیوں کے ساتھ وہی
رویہ جاری رکھا جو زارشاہی نے اختیار کر رکھا تھا، بلکہ دغا بازی، فتنہ پردازی اور خوں ریزی میں

اشتراکی روس، شہنشاہی روس سے بھی بہت آگے نکل گیا۔ اس نے اپنی فرعونیت سے مرکزی ایشیا کی اس عظیم الشان تہذیب کو کچل کر رکھ دیا، جو اس کے لیے ایک زبردست اثاثہ ہو سکتی تھی، اگر وہ اس تہذیب کی قدروں کو قبول کر لیتا یا کم از کم انھیں پھلنے پھولنے کا آزادانہ موقع دیتا۔ لیکن روس نے وہ تاریخی موقع کھو دیا، جس کی اہمیت کی طرف اقبال نے اس کی توجہ مبذول کرائی تھی۔

ممکنہ تباہیاں

شاید وقت آ گیا ہے کہ روس کا خوف ایک حقیقت بن کر سامنے آجائے لیکن ایک خوف زدہ ایٹمی اور نیوکلیائی طاقت بدحواسی میں کیا تباہیاں مچا سکتی ہے، اس کا تصور ہی دنیا کے لیے لرزہ خیز ہے۔ بہر حال کسی 'سمرقند' سے ایک ہلاکو اور ایک چنگیز کا نمودار ہونا، جیسا کہ اقبال نے پیامِ مشرق کے محولہ بالا شعر میں پیش گوئی کی ہے، تاریخِ انسانی کے اس خطرناک اور پڑھول لمحے کی طرف اشارہ کرتا ہے جب یا جوج ماجوج ذوالقرنین کی کھڑی کی ہوئی دیوار توڑ کر یا اس کے ٹوٹ جانے پر "ہر سح مرتفع سے دوڑ رہے ہوں گے" (وَهُمْ مِّنْ كُلِّ حَدَبٍ يَنْسِلُونَ ۝ الانبیاء ۹۶:۲)

قرآن نے حدب کا لفظ استعمال کیا ہے جو آج کی اصطلاح میں سطح مرتفع ہے اور یہ اس خطے کی جغرافیائی خصوصیت ہے جو چینی ترکستان سے روسی ترکستان تک پھیلا ہوا ہے اور سمرقند اس خطے کا مرکزی مقام ہے۔ وقت کے ہلاکو و چنگیز سے اقبال کا اشارہ روس کی طرف ہے کیوں کہ اشتراکی روس کے اندر آشوب قیامت اور ہنگامہ خیز باطل طاقت کی ساری صفات پائی جاتی ہیں۔

غیر معمولی شغف

بہر حال، یہ افغانستان کے ساتھ اقبال کے غیر معمولی شغف کا نتیجہ تھا کہ ۱۹۳۳ء میں سر اس مسعود اور علامہ سید سلیمان ندوی کے ساتھ وہ والی افغانستان نادر شاہ کی دعوت پر وہاں کا نظامِ تعلیم مرتب کرنے کے لیے افغانستان تشریف لے گئے اور بادشاہ امرائے سلطنت اور عوام کو اسلام کا پیغام دینے کے ساتھ ساتھ بزرگانِ ملک جو مشاہیرِ عالم ہیں، کے مزارات پر بھی حاضر ہوئے۔ محمود غزنوی، ظہیر الدین بابر، حکیم سنائی اور احمد شاہ درانی و ابدالی جیسی شخصیتوں کے متعلق اظہارِ خیال کر کے اقبال نے افغانیوں کے سامنے ان کی تاریخ کے زریں اوراق رکھ دیے تاکہ وہ اپنی عظمتِ رفتہ سے روشنی حاصل کر کے موجودہ تاریکیوں کو دور کرنے کا عزم و حوصلہ پیدا کریں اور آنے والے

دور کے لیے خود ایک روشنی بن جائیں۔

آرنلڈ ٹائن بی کا خیال ہے کہ عالمِ انسانی کے اتحاد و انقلاب کی تحریک عصرِ حاضر میں مرکزی ایشیا خاص کر اس علاقے سے اُٹھے گی جو دیارِ افغان ہے۔ اقبال کو نادر شاہ سے توقع تھی کہ وہ ملتِ افغان کو مستقبل کے انقلابی رول کے لیے تیار کر رہے ہیں اور یہ حقیقت ہے کہ ۱۹۳۳ء میں افغان سے یہ توقع کی جاسکتی تھی۔ اس سلسلے میں اقبال کے خیالات ان کی مثنوی مسافر میں بروئے نظر آئے ہیں (جو پس چہ باید کرداے اقوامِ بشرق کے ساتھ شائع ہوئی)۔ مسافر کا ایک باب ہے: 'خطاب بہ اقوامِ سرحد' اس کے چند اشعار جو مناسب موقع ہیں، یہ ہیں:

بندۂ حق وارثِ پیغمبروں کا وارث ہے، وہ دوسروں کے جہان میں نہیں سماتا (وہ اپنا جہان خود پیدا کرتا ہے) ● چونکہ وہ نیا جہاں پیدا کرتا ہے، اس لیے پہلے اس پرانے جہان کو درہم برہم کر دیتا ہے ● اس کی صلاحیتیں ملت کے ذریعے وسعت پذیر ہوتی ہیں۔ اس کی آنکھ کی روشنی ملت ہی سے بڑھتی ہے ● ذرا قرآن و سنت کے اندر گم ہو جا، پھر اے نادان اپنی طرف نگاہ ڈال (کہ تو کس حد تک اس معیار پر پورا اُترتا ہے) ● تو جہان میں آوارہ اور بے چارہ ہے، اپنی وحدت گم کر کے ٹکڑے ٹکڑے ہو چکا ہے ● تیرے پاؤں میں غیر اللہ کی زنجیر پڑی ہے۔ تیری پیشانی پر غیر اللہ کی غلامی کا جو داغ ہے، اس سے میرا دل داغ داغ ہے۔ (ترجمہ: میاں عبدالرشید، ص ۱۶۸۲-۱۶۸۳)۔ ادارہ

پس چہ باید کرداے اقوامِ بشرق کا پیغام آج بھی تروتازہ ہے۔ نہ صرف افغانستان بلکہ پورے مشرق کے لیے مضمونِ واحد ہے۔ مشرق کی تقدیر بدلنے کے لیے، اقبال ملتِ بیضا سے توقعات وابستہ کیے ہوئے تھے۔ اور تاریخ، ملتِ بیضا سے جواب کی منتظر ہے!

۱- ● اللہ تعالیٰ کا بندہ پیغمبروں کا وارث ہے، وہ دوسروں کے جہان میں نہیں سماتا (وہ اپنا جہان خود پیدا کرتا ہے) ● چونکہ وہ نیا جہاں پیدا کرتا ہے، اس لیے پہلے اس پرانے جہان کو درہم برہم کر دیتا ہے ● اس کی صلاحیتیں ملت کے ذریعے وسعت پذیر ہوتی ہیں۔ اس کی آنکھ کی روشنی ملت ہی سے بڑھتی ہے ● ذرا قرآن و سنت کے اندر گم ہو جا، پھر اے نادان اپنی طرف نگاہ ڈال (کہ تو کس حد تک اس معیار پر پورا اُترتا ہے) ● تو جہان میں آوارہ اور بے چارہ ہے، اپنی وحدت گم کر کے ٹکڑے ٹکڑے ہو چکا ہے ● تیرے پاؤں میں غیر اللہ کی زنجیر پڑی ہے۔ تیری پیشانی پر غیر اللہ کی غلامی کا جو داغ ہے، اس سے میرا دل داغ داغ ہے۔ (ترجمہ: میاں عبدالرشید، ص ۱۶۸۲-۱۶۸۳)۔ ادارہ